
Sharabhesha Ashtakam

शरभेशाष्टकम्

Document Information



Text title : Sharabhesha Ashtakam

File name : sharabheshAShTakam.itx

Category : shiva, aShTaka

Location : doc_shiva

Proofread by : Venkata Subramanian, PSA Easwaran

Description-comments : (shlokAni 2534 sharabhashAntistotram)

Latest update : February 28, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2023

sanskritdocuments.org



శరభేశాష్టకమ్



శ్రీశివ ఉవాచ -

శ్ుణు దేవి మహాగుహ్యం పరం పుణ్యవివర్ధనమ్ ।
శరభేశాష్టకం మస్త్రం వక్ష్యామి తవ తత్త్వతః ॥ ౧॥

ఋషిన్యాసాదికం యత్తత్సర్వపూర్వవదాచరేత్ ।
ధ్యానభేదం విశేషేణ వక్ష్యామ్యహమతః శివే ॥ ౨॥

ధ్యానమ్ -

జ్వలనకుటిలకేశం సూర్యచన్ద్రాగ్నినేత్రం
నిశితతరనఖాగ్రోద్ధూతహమాభదేహమ్ ।
శరభమథ మునీన్ద్రైః సేవ్యమానం సితాజ్గం
ప్రణతభయవినాశం భావయేత్పక్షిరాజమ్ ॥ ౩॥

అథ స్తోత్రమ్ -

దేవాదిదేవాయ జగన్మయాయ శివాయ నాలీకనిభాననాయ ।
శర్వాయ భీమాయ శరాధిపాయ నమోఽస్తు తుభ్యం శరభేశ్వరాయ ॥ ౪॥
హరాయ భీమాయ హరిప్రియాయ భవాయ శాన్తాయ పరాత్పరాయ ।
మృడాయ రుద్రాయ విలోచనాయ నమోఽస్తు తుభ్యం శరభేశ్వరాయ ॥ ౫॥
శీతాంశుచూడాయ దిగమ్పరాయ సృష్టిస్థితిధ్వంసనకారణాయ ।
జటాకలాపాయ జితేన్ద్రియాయ నమోఽస్తు తుభ్యం శరభేశ్వరాయ ॥ ౬॥
కలజ్కకణ్ఠాయ భవాన్తకాయ కపాలశూలాత్తకరామ్బుజాయ ।
భుజ్జఙ్గభూషాయ పురాన్తకాయ నమోఽస్తు తుభ్యం శరభేశ్వరాయ ॥ ౭॥
శమాదిషట్కాయ యమాన్తకాయ యమాదియోగాష్టకసిద్ధిదాయ ।
ఉమాధినాథాయ పురాతనాయ నమోఽస్తు తుభ్యం శరభేశ్వరాయ ॥ ౮॥
ఘృణాదిపాశాష్టకవర్జితాయ ఖిలీకృతాస్మత్పథి పూర్వగాయ ।
గుణాదిహీనాయ గుణత్రయాయ నమోఽస్తు తుభ్యం శరభేశ్వరాయ ॥ ౯॥

కాలాయ వేదామృతకన్దలాయ కల్యాణకౌతూహలకారణాయ ।
 స్థూలాయ సూక్ష్మాయ స్వరూపగాయ నమోఽస్తు తుస్తు తుభ్యం శరభేశ్వరాయ ॥ ౧౦ ॥
 పఞ్చాననాయానిలభాస్కరాయ పఞ్చాశదర్ణాద్యపరాక్షయాయ ।
 పఞ్చాక్షరేశాయ జగద్ధితాయ నమోఽస్తు తుభ్యం శరభేశ్వరాయ ॥ ౧౧ ॥
 నీలకణ్ఠాయ రుద్రాయ శివాయ శశిమాలినే ।
 భవాయ భవనాశాయ పక్షిరాజాయ తే నమః ॥ ౧౨ ॥
 పరాత్పరాయ ఘోరాయ శమ్భవే పరమాత్మనే ।
 శర్వాయ నిర్మలాఙ్గాయ సాలువాయ నమో నమః ॥ ౧౩ ॥
 గఙ్గాధరాయ సామ్భాయ పరమానన్దతేజసే ।
 సర్వేశ్వరాయ శాన్తాయ శరభాయ నమో నమః ॥ ౧౪ ॥
 వరదాయ వరాఙ్గాయ వామదేవాయ శూలినే ।
 గిరిశాయ గిరీశాయ గిరిజాపతయే నమః ॥ ౧౫ ॥
 కనకజతరకోద్యద్దక్షిణానోన్మదేన
 ప్రథితనిఖిలపీడానారసింహేన జాతా । (సకలభువన పీడా)
 శరభ హర శివేశ త్రాహి నః సర్వపాపా-
 దనిశమిహ కృపాభే సాలువేశ ప్రభో త్వమ్ ॥ ౧౬ ॥
 (కనకజతరపీనోద్రిక్షిణానోన్మదేన
 సకలభువన పీడానారసింహేన జాతా ।
 ఝడితి సకరుణం యః సర్వదేవైః స్తుతస్తాం
 అహరదభయదాయీ సాలువః పక్షిరాజః ॥ ౧౬ ॥
 దంష్ట్రానఖోగ్రః శరభః సపక్షః చతుర్విధశ్చాష్టపదః చతుర్భుజః ।
 కిరీటగఙ్గేన్దుధరో నృసింహాక్షోభాపహోఽస్మద్రిపుహాస్తు శమ్భుః ॥ ౧౭ ॥
 శరభేశస్తవం నిత్యం యః పఠేత్ శివసన్నిధౌ ।
 ఇహ భుక్త్వాఽఖిలానోభగానన్తే బ్రహ్మపురం వ్రజేత్ ।
 ఇతి శరభకల్పతః ।)
 సర్వేశ సర్వాధికశాన్తమూర్తే కృతాపరాధానమరానథాన్యాన్ ।
 వినియ విశ్వవిధాయి నీతే నమోఽస్తు తుభ్యం శరభేశ్వరాయ ॥ ౧౮ ॥
 దంష్ట్రానఖోగ్రః శరభః సపక్షశ్చతుర్భుజశ్చాష్టపదః సహేతిః ।
 కోటీరగఙ్గేన్దుధరో నృసింహాక్షోభాపహోఽస్మద్రిపుహాస్తు శమ్భుః ॥ ౧౯ ॥

హుక్కారీ శరభేశ్వరోఽష్టచరణః పక్షీ చతుర్బాహుకః ।

పాదాకృష్టన్మసింహవిగ్రహధరః కాలాగ్నికోటిద్యుతిః ।

విశ్వక్షోభహరః సహేతిరనిశం బ్రహ్మాన్ద్రముఖ్యైః స్తుతో

గగ్గచన్ద్రధరః పురత్రయహరః సద్యో రిపుఘ్నోఽస్తు నః ॥ ౧౯ ॥

మృగాఙ్కలాఙ్కాలసచఙ్కుపక్షో దంష్ట్రాననాఙ్గిశ్చ భుజాసహస్రః ।

త్రినేత్రగజ్జేన్ద్రధరః ప్రభాఢ్యః పాయాదపాయాచ్ఛరభేశ్వరో నః ॥ ౨౦ ॥

న్మసింహమత్యుగ్రమతీవతేజఃప్రకాశితం దానవభగ్గదక్షమ్ ।

ప్రశాన్తిమన్తం విదధాతి యో మాం సోఽస్మానపాయాచ్ఛరభేశ్వరోఽవతు నః ॥ ౨౧ ॥

యోఽభూత్ సహస్రాంశుశతప్రకాశః స పక్షిసింహాకృతిరష్టపాదః ।

న్మసింహసజ్జ్ఞోభశమాత్తరూపః పాయాదపాయాచ్ఛరభేశ్వరో నః ॥ ౨౨ ॥

త్వాం మన్యుమన్తం ప్రవదన్తి వేదాన్త్వాం శాన్తిమన్తం మునయో గృణన్తి ।

దృష్టే న్మసింహే జగదీశ్వరే తే సర్వాపరాధం శరభ క్షమస్వ ॥ ౨౩ ॥

కరచరణకృతం వాక్కర్మజం కాయజం వా

శ్రవణనయనజం వా మానసం వాపరాధమ్ ।

విహితమవిహితం వా సర్వమేతత్క్షమస్వ

శివ శివ కరుణాభే శ్రీమహాదేవ శమోభా ॥ ౨౪ ॥

రుద్రః శఙ్కర ఈశ్వరః పశుపతిః స్థాణుః కపర్ధీ శివో

వాగీశో వృషభధ్వజః స్మరహరో భక్తప్రియస్త్వమ్భుకః ।

భూతేశో జగదీశ్వరశ్చ వృషభో మృత్యుఞ్జాయః శ్రీపతిః

యోఽస్మాన్ కాలగలోఽవతాత్పురహరః శమ్భుః పినాకీ హరః ॥ ౨౫ ॥

యతో న్మసింహం హరసి హర ఇత్యుచ్యతే బుధైః ।

యతో బిభర్షి సకలం విభజ్య తనుమష్టధా ॥ ౨౬ ॥

అతోఽస్మాన్ పాహి భగవన్సృసీద చ పునః పునః ।

ఇతి స్తుతో మహాదేవః ప్రసన్నో భక్తవత్సలః । ౨౭ ॥

సురానాహ్లాదయామాస వరదానైరభీష్పితైః ।

ప్రసన్నోఽస్మి స్తవేనాహమనేన విబుధేశ్వరాః ॥ ౨౮ ॥

మయి రుద్రే మహాదేవే భయత్వం భక్తిమూర్ఛితమ్ ।

మమాంశోఽయం నృసింహోఽయం మయి భక్తతమస్త్విహా ॥ ౨౯ ॥

ఇమం స్తవం జపేద్యస్తు శరభేశాష్టకం నరః ।

తస్య నశ్యన్తి పాపాని రిపవశ్చ సురోత్తమాః ॥ ౩౦ ॥

నశ్యన్తి సర్వరోగాణి క్షయరోగాదికాని చ ।

అశేషగ్రహభూతాని కృత్రిమాణి జ్వరాణి చ ॥ ౩౧ ॥

సర్పవోరాగ్నిశార్దూలగజపోత్రిముఖాని చ ।

అన్యాని చ వనస్థాని నాస్తి భీతిర్న సంశయః ॥ ౩౨ ॥

ఇత్యుక్త్వాన్తర్దధే దేవి దేవాన్ శరభసాలువః ।

తతస్తే స్వ-స్వధామాని యయురాహ్లాదపూర్వకమ్ ॥ ౩౩ ॥

ఏతచ్ఛరభకం స్తోత్రం మన్తభూతం జపేన్నరః ।

సర్వాన్కామానవాప్నోతి శివలోకం చ గచ్ఛతి ॥ ౩౪ ॥

ఇతి శ్రీఆకాశఖైరవకల్పోక్తం ప్రత్యక్షసిద్ధిప్రదే

ఉమామహేశ్వరసంవాదే శరభేశాష్టకస్తోత్రమన్తం సమూర్ణమ్ ।

శ్లోకాని ౨౫-౩౪ శరభశాన్తిస్తోత్రమ్

Verses 25-34 are marked as sharabhashAntistotram

Proofread by Venkata Subramanian, PSA Easwaran

Sharabhesha Ashtakam

pdf was typeset on February 1, 2023

Please send corrections to sanskrit@cheerful.com

